

# पोर्न साइट पर पूर्ण रोक मुमकिन नहीं: रविशंकर

## खड़े किए हाथ ▶ बिहार के सीएम के पत्र पर केंद्रीय कानून मंत्री ने जताई असमर्थता

नीतीश ने पत्र लिखकर इस बारे में केंद्र सरकार से कड़ाई बरतने का किया था आग्रह

राज्य ब्यूरो, पटना

भारत सरकार ने पोर्न वेबसाइट पर पूरी तरह से रोक लगा पाने को लेकर हाथ खड़े कर दिए हैं। केंद्रीय सूचना एवं प्रौद्योगिकी और कानून मंत्री रविशंकर प्रसाद ने कहा है कि हालांकि सरकार इस दिशा में हरसंभव कोशिश कर रही है, लेकिन पूर्ण प्रतिबंध मुमकिन नहीं है।

रविशंकर प्रसाद रविवार को पटना स्थित भाजपा प्रदेश मुख्यालय में पत्रकारों से मुखातिब थे। उन्होंने मुख्यमंत्री नीतीश कुमार द्वारा प्रधानमंत्री को पोर्न वेबसाइट पर पूर्ण प्रतिबंध लगाए जाने के संबंध में लिखे पत्र के सवाल पर यह जवाब दिया। प्रसाद ने कहा, मुख्यमंत्री नीतीश कुमार की मांग पर गंभीरता के साथ विचार किया जा रहा है। मैंने इसको लेकर विभाग के अधिकारियों को निर्देश दिए हैं। बकौल रविशंकर, सरकार एक वेबसाइट को बैं



केंद्रीय कानून मंत्री रविशंकर प्रसाद रविवार को पटना स्थित भाजपा मुख्यालय में प्रेस कॉन्फ्रेंस के दौरान सवालो के जवाब देते हुए।

करती है, तब तक लोग दूसरे नाम से वेबसाइट बनाकर संचालित करना शुरू कर देते हैं। उन्होंने सोशल मीडिया की भूमिका को लेकर चिंता भी जताई। केंद्रीय मंत्री ने नागरिकता संशोधन कानून को लेकर देश में चल रहे आंदोलन के परिप्रेक्ष्य में साफ किया कि सीएन ने तो किसी नागरिकता छीनता है और न तो लेता है।

### जनता दल यूनाइटेड के प्रवक्ताओं पर कुछ नहीं बोलेंगे

केंद्रीय मंत्री ने एनआरसी समेत विभिन्न मुद्दों पर जदयू प्रवक्ताओं की ओर से दिए गए बयान पर बोलने से इन्कार कर दिया। कहा कि हम किसी व्यक्ति के बयानों पर कुछ नहीं बोलेंगे। जदयू और लोजपा एनडीए का हिस्सा है। हम लोगों की नीतीश कुमार से बात हो जाती है। इसलिए प्रवक्ताओं के बयान पर कोई टिप्पणी करने की जरूरत नहीं है।

### राजद दें जवाब

बिहार बंद के दौरान तोड़फोड़ पर प्रसाद ने कहा कि नागरिकता संशोधन कानून पर चर्चा बेवुनियाह है। इस पर चर्चा करने और जोड़ने का कोई मतलब नहीं। राजद जवाब दे कि ऑटो का शीशा तोड़ा जाता है, बंद के दौरान हिंसा फैलाई जाती है क्या वे इसका समर्थन करते हैं? शांतिपूर्ण प्रदर्शन करने का अधिकार सबको है। लेकिन हमें चाहिए आजादी, आजादी... भारत तेरे टुकड़े होंगे और देश विरोधी नारे लगाने वालों की खैर नहीं है। विपक्ष प्रयोजित हिंसा फैला रहा है।

## अश्लीलता रोकने में वाट्सएप जैसे प्लेटफार्म नहीं कर रहे सहयोग

नई दिल्ली, प्रेड : सोशल मीडिया पर पोर्नोग्राफी के मुद्दे व बच्चों पर इसके प्रभावों की पड़ताल कर रहे गज्यसभा के एक पैनल को सरकारी अधिकारियों ने बताया कि वाट्सएप और सिग्नल जैसे प्लेटफार्म एंड-टू-एंड एन्क्रिप्शन का हवाला देते हुए कानून लागू करने वाली एजेंसियों के साथ सहयोग नहीं करते हैं। यहां तक कि कानून के तहत किए गए अनुरोध का भी वे सम्मान नहीं करते हैं। बता दें कि एंड-टू-एंड एन्क्रिप्शन का अर्थ है कि संदेश तक सिर्फ भेजने वाले और पाने वाले को पढ़ेंच होती है। कोई और इस बारे में नहीं जान सकता।

सांसदों का यह पैनल सोशल मीडिया पर पोर्नोग्राफी के मुद्दे और बच्चों पर इसके प्रभावों की पड़ताल कर रहा है। इस महीने की शुरुआत में गज्यसभा के सभापति एम वेंकैया नायडू ने सोशल मीडिया पर पोर्नोग्राफी और बच्चों तथा समाज पर इसके प्रभाव के खतरनाक मुद्दे पर एक पैनल का गठन किया था। इस पैनल में 10 राजनीतिक दलों के 14 सदस्य शामिल हैं

## सांसद प्रज्ञा ने की स्पाइस जेट की शिकायत, कंपनी की सफाई

नई दिल्ली, प्रेड : भाजपा सांसद और फायरब्रांड नेता प्रज्ञा ठाकुर ने विमानन कंपनी स्पाइस जेट के खिलाफ आवंटित सीट पर न बैठने देने की शिकायत की है। विमानन कंपनी ने रविवार को सफाई देते हुए कहा कि ठाकुर को तकनीकी कारणों से वैकल्पिक सीट उपलब्ध कराई जा रही थी, जिसके लिए वह तैयार नहीं थीं। उन्हें मनाने के तमाम प्रयास किए गए जो नाकाम रहे। इस कयाद में उड़ान में भी 45 मिनट की देरी हुई।

दिल्ली से मध्य प्रदेश की राजधानी भोपाल पहुंची प्रज्ञा ठाकुर ने हवाईअड्डे के बाहर शनिवार को मीडिया से कहा था कि उन्होंने निजी विमानन कंपनी की फ्लाइट संख्या एसजी2489 में 1ए सीट बुक की थी। लेकिन, उन्हें उस सीट पर नहीं बैठने दिया गया। यहां तक कि एयरलाइन स्टाफ का व्यवहार भी ठीक नहीं था। हवाईअड्डे के निदेशक अनिल विक्रम ने शिकायत मिलने की बात स्वीकार करते हुए कहा कि इस मुद्दे पर सोमवार को विचार किया जाएगा।

स्पाइस जेट के प्रवक्ता ने बताया कि दिल्ली-भोपाल फ्लाइट के लिए बंबाइडियर क्यू400 का इस्तेमाल किया जाता है। इसकी पहली कतार की सीट हॉली चेंयर

सीट को लेकर हुए विवाद में 45 मिनट देर हो गई थी फ्लाइट



प्रज्ञा ठाकुर

फाइल फोटो

वालों को आवंटित नहीं की जाती है। सांसद ठाकुर ने बुकिंग के समय एयरलाइन से हॉली चेंयर की मांग नहीं की थी। इसलिए, स्टाफ को नहीं पता था कि वहां कौन बैठने जा रहा है। वह निजी हॉली चेंयर लेकर आई थीं। ऐसे में उनसे 2बी सीट पर बैठने के लिए आग्रह किया गया। इसके लिए वह तैयार नहीं थीं। उन्हें मनाने में करीब 45 मिनट लग गए। इस बीच, दूसरे यात्री सांसद ठाकुर को फ्लाइट से उतारने की मांग भी करने लगे थे।

## बंगाल के नए कानून से कुलाधिपति की स्वतंत्र, निडर पहुंच पर लगी रोक

जागरण संवाददाता, कोलकाता

बंगाल के गज्यपाल जगदीप धनखंड ने कहा है कि विधानसभा द्वारा पारित नए कानून ने विश्वविद्यालयों के साथ उनके संवाद को प्रतिबंधित कर दिया है। इस कानून से शैक्षिक संस्थान तक कुलाधिपति की स्वतंत्र और निडर पहुंच पर रोक लगाई गई है। ज्ञात हो, जादवपुर विश्वविद्यालय के विशेष दीक्षा समारोह को रद्द किए जाने पर धनखंड पहले ही निराशा जाहिर कर चुके हैं।

गज्यपाल ने आधिकारिक ट्विटर हैंडल पर लिखा, 'नए कानून से कुलाधिपति की स्वतंत्र, निडर पहुंच' पर रोक लगी है। उन्होंने बिल को 'असंवैधानिक' बताया है। कहा कि हर किसी को स्थिति को ध्यान में रखना चाहिए। 'नए कानून के तहत कुलपतियों के कुलाधिपति के साथ सभी संवाद विभाग के सचिव के माध्यम से होंगे।

कुलाधिपति की स्वतंत्र एवं भयमुक्त पहुंच से समझौता किया गया है।' उल्लेखनीय है कि 10 दिसंबर को पारित विधेयक के नियमों के तहत कुलाधिपति द्वारा राज्य-सहयता प्राप्त किसी भी विश्वविद्यालय से किया जाने वाला संवाद (उच्च शिक्षा) विभाग के माध्यम से होगा। इस नियम के जरिये कुलपति उच्च शिक्षा विभाग के साथ विचार-निर्माण कर

राज्य के विविध कुलाधिपति की भयमुक्त पहुंच से समझौता किया गया : धनखंड

कार्यक्रम रद्द होने के पीछे प्रशासन द्वारा समर्थित गैर सरकारी तत्व जिम्मेदार



जगदीप धनखंड

फाइल फोटो

निर्णय लेने से जुड़े अपने सर्वोच्च निकायों की बैठकें बुला सकेंगे। एक अन्य ट्वीट में उन्होंने दावा किया कि शैक्षणिक संस्थानों में कार्यक्रमों के रद्द होने के पीछे प्रशासन द्वारा समर्थित गैर सरकारी तत्व जिम्मेदार है। गौर हो कि जादवपुर विश्व विद्यालय के समारोह रद्द होने के बाद धनखंड ने शनिवार को कहा था कि व्यवस्थित रूप से राज्य सरकार कुलाधिपति पर अंकुश लगाने की कोशिश कर रही है।

## उत्तर प्रदेश से उत्तराखंड को मिलेंगे 177 करोड़ रुपये

केदार दत्त, देहरादून

उत्तर प्रदेश और उत्तराखंड के मध्य परिसंपत्तियों के बंटवारे के मसले सुलझने की उम्मीद जगी है। इस कड़ी में दोनों सरकारों के स्तर पर हुए प्रयासों के फलस्वरूप उत्तर प्रदेश वन निगम के पास जमा उत्तराखंड की 425 करोड़ रुपये की हिस्सेदारी में से 177 करोड़ की रकम जल्द ही सुबे को मिल जाएगी। उत्तर प्रदेश ने प्रथम चरण में यह राशि देने पर सहमति जताई है। शेष धनराशि को लेकर दोनों राज्यों के बीच विमर्श चल रहा है। हिस्सेदारी की रकम मिलने से उत्तराखंड वन विकास निगम को अपनी माली हालत सुधारने में मदद मिलेगी।

उत्तर प्रदेश से अलग होने के बाद बंटवारे में उत्तराखंड वन विकास निगम के हिस्से में 425.23 करोड़ रुपये की राशि आई थी। कार्मिकों के मामले में जो जहां कार्यरत है, उसे वहां का मान लिया जाए, को आधार बनाया गया। तब उत्तर प्रदेश सरकार ने भरोसा दिलाया था कि उत्तराखंड को उसके हिस्से की 425.23 करोड़ की रकम जल्द उसे दी जाएगी। कई दौर के मंथन के बावजूद मसला अनसुलझा ही रहा। न तो राशि जारी हुई, न इसका कारण बताया गया।

उत्तराखंड वन विकास निगम के भी लाभ में चलने के कारण इसे ज्यादा तबज्जो नहीं दी। अब जबकि निगम की वित्तीय स्थिति खराब हुई तो उसने यह

उग्र वन निगम के पास लंबित है उत्तराखंड की 425 करोड़ की हिस्सेदारी

दोनों राज्यों के मध्य परिसंपत्तियों के बंटवारे का मामला सुलझने की उम्मीद जगी



डॉ. हरक सिंह रावत

फाइल फोटो

मसला भी प्रमुखता से रखा। परिसंपत्तियों के बंटवारे को लेकर वीती 17 अगस्त को दोनों प्रदेशों के मुख्य सचिव स्तर की बैठक में भी वे मसला उठा।

वन एवं पर्यावरण मंत्री डॉ. हरक सिंह रावत के अनुसार, उग्र से वन विकास निगम की हिस्सेदारी चरणबद्ध ढंग से मिलेगी। प्रथम चरण में वन निगम ने रिजर्व एंड सरप्लस मद में 177.04 करोड़ देने पर सहमति दी है। निगम के प्रबंध निदेशक मोक्षि मल्लिक के अनुसार, बकाया राशि निगम की वित्तीय सेहत सुधारने में मददगार साबित होगी।


## सुप्रीम कोर्ट ने सैन्य अदालत का फैसला बदला

नई दिल्ली, एनआइ : सुप्रीम कोर्ट ने सैन्य अदालत के एक फैसले को फलट दिया है। सेना की कोर्ट ऑफ इन्क्वायरी (सीओआइ) के तहत एक ब्रिगेडियर पर जूनियर अफसरों और टेकदारों से रकम मांगने और वित्तीय धोखिलियां करने के आरोप लगे थे। अब सुप्रीम कोर्ट ने सेना को इस मामले में नए सिरे से जांच करने का आदेश दिया है।



सुप्रीम कोर्ट फाइल फोटो

ब्रिगेडियर एलआइ सिंह के खिलाफ यह मामला 2012 से चल रहा है। सिक्किम स्थित 164 माउंटन ब्रिगेड और सुकना स्थित 33वीं कोर के ब्रिगेडियर एलआइ सिंह के बाद यह पदभार संधालने वाले सैन्य अफसर ने उनके खिलाफ कोर्ट ऑफ इन्क्वायरी की जांच बैठाई थी। उन पर अपने आधिकारिक निवास से सरकारी संपत्ति में हेरफेर करने का आरोप था। सुप्रीम कोर्ट में आरोपित सैन्य अफसर ने अपील के दौरान अपने वकील मेजर सुधांशु पांडे के जरिए कहा कि कोर्ट ऑफ इन्क्वायरी में एकल पीठ ने जांच की थी और उन्हें गान्धी से पूछताछ का मौका भी नहीं दिया गया था। इसलिए इस जांच को खारिज किया जाना चाहिए। जोरखट डकैती केस में कोर कमांडर लिफ्टनेंट जनरल दलबीर सिंह ने आरोपित ब्रिगेडियर को कारण बताओ नोटिस जारी किया था। उसके बाद ही वर्ष 2012 में जांच शुरू हो गई थी। जनरल दलबीर वर्ष 2014 में चीफ ऑफ आर्मी स्टाफ बन गए थे। जस्टिस एन. नागेश्वर राव के नेतृत्व में सुप्रीम कोर्ट ने कहा कि वन मैज इन्क्वायरी से जांच में कोई गफलत नहीं हुई है।



सांसदों का यह पैनल सोशल मीडिया पर पोर्नोग्राफी के मुद्दे और बच्चों पर इसके प्रभावों की पड़ताल कर रहा है। इस महीने की शुरुआत में गज्यसभा के सभापति एम वेंकैया नायडू ने सोशल मीडिया पर पोर्नोग्राफी और बच्चों तथा समाज पर इसके प्रभाव के खतरनाक मुद्दे पर एक पैनल का गठन किया था। इस पैनल में 10 राजनीतिक दलों के 14 सदस्य शामिल हैं

## हैदराबाद एनकाउंटर में मारे गए चारों आरोपितों का दोबारा पोस्टमार्टम आज

नई दिल्ली, प्रेड : एम्स ने हैदराबाद एनकाउंटर में मारे गए चारों आरोपितों के शवों के दोबारा पोस्टमार्टम के लिए तीन डॉक्टरों की टीम गठित कर दी है। टीम सोमवार सुबह नौ बजे हैदराबाद स्थित गांधी अस्पताल की मॉर्चरी में आरोपितों के शवों का दोबारा पोस्टमार्टम करेगी।

एम्स की तरफ से तेलंगाना के विशेष सचिव को भेजे गए पत्र के अनुसार, डॉक्टरों की टीम को नेतृत्व एम्स के फोरेंसिक प्रमुख डॉ. सुधीर गुप्ता कर रहे हैं, जबकि इसमें डॉ. आदर्श कुमार व डॉ. वरुण पृथला शामिल हैं। डॉक्टरों को प्राप्त सूचनों के आधार पर स्वतंत्र

एम्स ने बनाई तीन डॉक्टरों की विशेष टीम घरेलू डोंडर से साक्ष्यिक दुर्घटना व हत्या का मामला

रिपोर्ट देने को कहा गया है। पोस्टमार्टम के बाद चारों आरोपितों के शवों को उनके परिजनों को सौंप दिया जाए।

ज्ञात हो, 28 नवंबर को 25 वर्षीय महिला वेदनीर डॉक्टर का जला हुआ शव बयामद हुआ था। पुलिस ने इस संबंध में चार लोगों को गिरफ्तार किया था। पुलिस का कहना है कि छह दिसंबर को मौके पर ले जाकर पूछताछ के दौरान आरोपितों ने टीम पर हलाक कर दिया था। जवाबी

कार्रवाई में चारों मारे गए थे। पहली बार उसी दिन मह बूबनगर के सरकारी अस्पताल में चारों आरोपितों के शवों का पोस्टमार्टम हुआ था।

हालांकि, एनकाउंटर को हत्या करार देते हुए तेलंगाना हाई कोर्ट में याचिकाएं दाखिल की गई थीं। इन पर हाई कोर्ट ने आरोपितों के शवों को सुरक्षित रखने का निर्देश दिया था। इसके बाद से उनके शव गांधी अस्पताल में रखे हैं। हाई कोर्ट ने शनिवार को राज्य सरकार को आदेश दिया था कि वह 23 दिसंबर से पहले चारों आरोपितों के शवों का पोस्टमार्टम एम्स के डॉक्टरों की टीम से कराए।

## जांच हो अनिवार्य

हर मां-बाप अपने बच्चों को खेलने के लिए खिलौने देना चाहता है, इस दौरान वह अनजाने में बच्चे की सेहत को नजरअंदाज कर देता है।

## आयातित खिलौनों की क्वालिटी पर मंत्रालय सख्त

नई दिल्ली, प्रेड : आयातित खिलौनों की गुणवत्ता को लेकर वाणिज्य एवं उद्योग मंत्रालय सख्त कदम उठाने की तैयारी कर रहा है। इन कदमों की बदौलत देश में केवल अच्छी क्वालिटी के खिलौनों की बिक्री सुनिश्चित होगी। एक अधिकारी के मुताबिक आयात के मामले में खिलौनों की खेप आधारित जांच अनिवार्य करने पर काम चल रहा है।

देश में खिलौनों की क्वालिटी सुनिश्चित करने के ये सभी नियम-कायदे 'क्वालिटी कंट्रोल ऑफ इंडिया' की एक अध्ययन रिपोर्ट के आधार पर लागू किए जा रहे हैं। इसकी जरूरत इसलिए है, क्योंकि देश में बिकने वाले लगभग 85 प्रतिशत खिलौने आयातित होते हैं। क्वालिटी कंट्रोल ऑफ इंडिया की स्टडी रिपोर्ट के मुताबिक, 67 फीसदी खिलौने सुरक्षा मानकों की जांच में फेल हो गए, जबकि 30 फीसदी प्लास्टिक खिलौने सुरक्षा मानकों के अनुरूप नहीं पाए गए। अधिकारी ने बताया कि मंत्रालय खिलौना उद्योग के लिए कई गुणवत्ता नियम लागू करने की संभावनाएं खंगाल रहा है। नियमों का उल्लंघन न्यूनतम स्तर पर लाने के लिए खिलौनों की परिभाषा

### क्वालिटी कंट्रोल ऑफ इंडिया की स्टडी रिपोर्ट

- 67 प्रतिशत खिलौने सुरक्षा मानकों की सभी जांच में फेल
- 30 प्रतिशत प्लास्टिक खिलौने सुरक्षा मानकों के अनुरूप नहीं
- 80 प्रतिशत खिलौने मैकेनिकल एवं फिजिकल सेफ्टी मानकों पर फेल
- 45 प्रतिशत सॉफ्ट टॉयज में स्वीकृत स्तर से ज्यादा हैवी मेटल
- 75 प्रतिशत इलेक्ट्रिक खिलौने मैकेनिकल मानकों पर फेल



प्रतीकात्मक फोटो

पूरी तरह स्पष्ट की जाएगी। घरेलू बाजार में सस्ते और घटिया खिलौनों की बाढ़ रोकने में क्वालिटी कंट्रोल ऑर्डर एक प्रभावी तरीका साबित हो सकता है। मंत्रालय ने कहा है कि देश में केवल अच्छी क्वालिटी के खिलौनों का आयात पक्का करने के लिए हर खेप में से अपनी

इच्छा से कोई भी सैपल ले लिया जाएगा और जांच एवं मंजूरी के लिए उसे मान्यता-प्राप्त लैब भेज दिया जाएगा। यदि सैपल जरूरी मानदंडों पर खरा नहीं उतरेगा तो वह खेप या तो वापस भेज दी जाएगी या फिर उसे नष्ट कर दिया जाएगा। ऐसे खिलौनों को नष्ट करने के खर्च की वसूली आयातक से की जाएगी।

## साहित्य अकादमी विजेता डॉ. नंजुंदन घर में मृत पाए गए

बंगलुरु, प्रेड : प्रसिद्ध अनुवादक और साहित्य अकादमी विजेता डॉ. जी. नंजुंदन अपने आवास पर मृत पाए गए। वह 58 वर्ष के थे। उनका शव नगावेंदनहल्ली स्थित अपार्टमेंट में शनिवार को बयामद हुआ है। पुलिस को संदेह है कि कार्डियक अरेस्ट (हृदय गति रुकने) के कारण करीब चार दिन पहले उनकी मौत हो गई होगी।

डॉ. नंजुंदन ने दर्जनों कन्नड़ किताबों का तमिल में अनुवाद किया। वही उनकी ख्याति का मूल आधार बने। अनुवाद किताबों में जानपीठ पुरस्कार विजेता वृथार अंततमूर्ति की 'भव' और 'अवस्था' शामिल हैं। उन्हें वर्ष 2012 में 'अक्का' के लिए अकादमी अनुवाद पुरस्कार मिला। यह विभिन्न कन्नड़ लेखिकाओं की लघु कथाओं का संग्रह है, जिनका उन्होंने तमिल में अनुवाद किया है। पुलिस के मुताबिक, डॉ. नंजुंदन बंगलुरु विश्वविद्यालय में सांख्यिकी के प्रोफेसर थे और कई दिनों से पढ़ने नहीं आए थे।

## कह के रहेंगे

माधव जोशी



तेरी नागरिकता कहाँ खतरे में है? सबको पता है तू आठवीं में तीन बरफ़ा यही फेल हुआ है!